

Ассаламу ғалайкум!



# Шумадисезуп гъаракъ

Голос  
Шумады

2022 сональул 26 август Рузман №36 (7744) Газета баҳызе байбихъана 1937 сональул 1 декабралда Багъя 11 гъуруш 12+

ЦУМАДА РАЙОНАЛЪУЛ ГАЗЕТА - ЦУМАДИНСКАЯ РАЙОННАЯ ГАЗЕТА

## Россиялъул байрахъальул Къо

Щибаб сональ 22 августанда нильер улкайлда къодо гъабула Россиялъул пачалихъияб байрахъальул Къо. Гъеб къо къодо гъабун рохалилаб тадбир тобитана Агъвали лъималазул ахазда.

Ахазул халтхъабаз тадбиралда цебеккун лъималазул лъай-



хъвай гъабуна Россиялъул символикабазулгун, бицана нильер улкайлъул тарихалъул, цалана Ватланалда хурхарал кучидул, кицаби ва абиля, гъаруна бати-батиял хаял, борхана Россиялъул байрахъ. Рекиель күдияб рохелгун ва гъурмаль гъйбатаб гъимигун ана лъималаз къодо гъабураб «Байрахъальул къо».

Лъималазе патриотикияб тарбия къей-гъеб къола гъаммаб тарбия къеялъул нахъаса къотиличо мурадияб раҳъалде балагъиза-



бураб халтхъул цо бутла. Гъель бижизбула Ватланалде рокъиги, улкайлъул символикабазде адаб-хурматги. Гъеб раҳъаль халтхи лъикI Гуцун буго ахазда.

## Райадминистрациялда

### Районалъул нухмалъулев депутатгун данчIвана

Араб рузман къояль Агъвали райадминистрациялда районалъул бетлер Шамил Гумаров данчIвана РДялъул Халкъияб Собраниялъул сахъли цуниялъул, захиматалъул ва социалияб политикалъул комитеталъул председателасул заместитель XIасан Гусмановгун.

Гъенир рорхана цияб цалул соналде районалъул школазул хадурлъиялъул ва «Социальный контракт» абураб программаялда рекъон районалда гъитинаб ва гъоркъохъеб бизнес цебетезабиялъул сувал.

Шамил Глабдулаевас бицана халкъялъул социалияб раҳъ цебетеялье районалда гъабулех халтхъул сувал, божиль гъабуна районалъул нухмалъияль гъеб суаладе къвар къелин.



Райадминистрациялъул пресс-хъулухъ

### Районалда туризм цебетIела

2019 соналдаса байбихъун Россиялъул регионадасан Дагъистаналде рачунел туристазул къадар санайил циклунеб буго. Xлата Дагъистаналъул Гатиракъалдасасин риидали заманалда магларухъ хухъбаҳъизе рачунелги Гадамал дагъал гъечо. Гъединльидал магларухъ туризм цебетеялдальун халкъялъе пайды циклуне ва социалиябун экономикияб

кюлин Дагъистаналъул муглорузл бишунго борхатазул цояблъун ва туристазегун альпинистазе бишунго бокъуслеблъунги. Гъедин бугониги, магларде раҳине рутъун гъаричел Гадамазе хинкъи циклараб нух буғ гъенибяян. Гъединльидал, нух битийялье гидас гъарулен малъа-хъвайзаса инкар гъабизе ва тасамахIого рукъине бегъуларин.



раҳъ цебетеялье ресал лъгуниел руго. Цогидал районаде дандеккун Гемер гъечониги, нильер районалдеги щолел руго туристал.

Гъедин дагъал цере къояз районалъул бетлер Шамил Гумаровас къабул гъабуна Гадало-Шуглемегералъул тогъире раҳине ниятгун районалде шварал туристазул къояз. Данделъиялда гъединго Гахъалъана райадминистрациялъул халтхъаби ва жамгиял хиракатчагIи. Шамил Гумаровас лъай-хъвай гъабуна туристазул букинесеб маршруттулгун. Гъес абуна Гадало-Шуглемегер

Гъединго районалде шварал Дагъистаналъул туризмалъул министерствоялъул вакилзабигун цадахъ Москвиялдаса туроператоразул къокъаялъ бицана районалда ругел Гемер памятниказул, туристазе хухъбаҳъиялье бегъулел бакъазул. Районалда туризмалъе санарлатал шартIал Гуцун лъгунине бегъула халкъялъул социалиябун экономикияб раҳъ цебетеялье локомотивлъун абуна гъез.

Заур Бадрудинов

## ЖамагIatalъул газа къурдаги рекIуна

### Росдал жамагIatalъул цолъи

Араб рузман къояль Гъакъо тIобитIана росдал жамагIatalъул дандельи. Къвар бугел суалал гъоркъор лъзез гъединал дандельби зама-заманалда тIоритIула гъакъосез, кидаго Гадин гъенир Гахъалъула районалъул нухмальяльул вакилзабиги.

Исана гъенир Гахъалъана райадминистрациялъул бетIерасул заместитель Габдулмажид



Галиев, Дагъистаналъул хIукуматалъул нухмальусел кумекчи Мухамадхан Хъланнатов, районалъул спорталъулгун Голилазул политикальул ва туризмалъул отдельалъул хIалтIухъан Шамил Бадрудинов.

Дандельи тIобитIиялье ва гъельул Гуцархъанлиялье нухмальи гъабуна росу тун къватIив Гумру гъабун вутев жамгIияв хIаракатчи ХIажи Билаловас ва гъевго Гадал цогидалги росусяз.

ЖамагIatalъорхана жидерго рахIат хвездабулел суалал. Гъезда гъорль руго росулье шагъар нух къачай, росдал цояб авал ччукъун ин, спортивияб зал бай, росдал администрациялъул Гей гъечIеб хIалтIул ва цогидалги суалал.



Калъазе вахъараав Габдулмажид Галиевас бицана росдал социалияб рахъ цебетIиялье республикаялда рильтъланхъизарулен программа базул, гъель Гумруялде рахъинаризе бакIалъулал органаз гъабизе кюлеб хIалтIул. Гъеб кинанго бар-бар бугин абуна гъес росдал администрациялда. Гъес Генеккана росдал жамагIatalъул Гузраби.

Дандельиялда Гахъалъараав росу тун къватIив Гумру гъабун вутев Сулейман Нурмухамадовас бицана щумадисез Бузнаса нух бахъиялье гъабулеб жигараб хIалтIул хIакъалъуль, хадубкунги гъеб ишалье кумек гъабизе нильер Голилазул бугеб нигаталъул. Гъеб

Аллагъасул кири цIикIкараб ишальуль ресалда рекъон кумек гъабизе ахIана росдал жамагIатги.

Къадеквандаса хадуб чIахIязгун Голилаз, гурун гъуждулгун, росуль балеб цияб мажгиталъул тIохда бетон (монолит) тIеялье гвай гъабуна.

Гъединго ХIажи Билаловас жамагIatalъул газа къурдаги рекIунаин абураб умумузул абиги

къочIе босун бицана росдал жамагIatalъул цольяльул, ахираб кIиго соналда жаниб росуль мажгит базе гъез бахъулеб хIаракаталъул. Гъес жамагIatalъул рахъалдасан ракI-ракIалъулаб баркала загъир гъабуна Аллагъасе Голо мажгит баяль квербакъулев Гахъвахъ районалъул кIиго вацае.

Жиндирго кIалъаяльул Мухамадхан Хъланнатовас жамагIatalъул рахъалдасан баркала загъир гъабуна районалъул нухмальялье жамагIatalъул къварильи-ургъель Генеккизе рагчинальхъ ва росдал социалияб рахъ цебетIиялье гъабулеб хIалтIухъ. Гъединго гъес бицана республикаялъул хIукуматалъул нухмальулев Габдулмуслим Габдулмуслимовас халкъалъул

Гумру ва яшав лъикIлизабизе гъабулеб хIалтIул, Дагъистан цебетIей ва гъельул халкъазда гъоркъоб цолъи, вацъти ва гъудулъти тIегъай гъесул мурад букIинальул хIакъалъуль.

Дандельияльул ахиралда Шамил Бадрудиновас Гъакъо росдал цебетIияльул ургъель-агъаз гъабулел жамгIиял хIаракатчагIазе къуна сайгъатал ва рахъана ракIалде щвеялье суратал.

Зульфия Сажидова

## Инсан ва Гумру

### Халкъалъе хъулухъалда

Хасавюрт районалъул Муцалаул росуль Гумру гъабулел руго магIарухъа гочарал Гемерал щумадисел. Гъезда гъорль руго Гадамаз жидер адаб-хIурмат гъабулел ва тIасабищараб маҳшалие ритIухъал специалистал. Гъединаздаса кюла Ункъракъалдаса тIоцевесев медбрат Гъоркъхварщиниса Писаев Гумар.



Гьев гъавуна 1950 сональ чачаназул Ведено районалъул Сельмен-каузен росуль. Гочинаурал чачанал нахъруссингун гъесул умумул тIадруссана Гагараб росулье. Гъебго сональ Гумар ана цализе росдал байбихъул школалде. Агъвалиса учитель Габдулкъадир Абакаровас къурал дарсаз Гумруялъул анищаде куркъби гъола гъесул, ва хадубкунисеб цалуде рокы бижула гъитIинав васасул. Гъединго доб заманалда Гъоркъхваршини хIалтIул рукIарал фельдшеразул пишайль хIайран гъавурав гъесул пикру бижула Гадамазул баркалаги щолеб, Аллагъасул кириги цIикIкараб тохтурасул маҳшалиде. Росуль байбихъул школаги лъгузИзабун гъев ана цализе Гъоркъгъаквари росдал школалде. Гъениги гъитIинав Голиласул рекIель къочонареб лъалкI тола мугIалимзаби Басират Сулеймановаль, Шугайб Хамзатовас, Рашул Халидовас. Гъезги щула гъабула гъесул Гадамазе пайдаявлъун вахъине бугеб гъира-шавкъ.

1970 сональ анцIго класс лъугIарав Гумар тIамула Гъоркъхваршини росуль байбихъул классалъул учительльун. Гъенив лъагIелгун бащдалъти хIалтIун, гъесда бичIчула гъев жиндир пиша гуребльи, ва къасд кюла жиндирго аниш тIубазе Буйнакскийялъул медицинаялъул училищеялде цализе ине.

Цали лъугIун хадуб, 1975 сональ гъев витIула Гъоркъхваршини, тIадхъваршини, Цихалахъ, Хушет росабазул Гадамазе хъулухъ гъабулеб Гъоркъхваршини росуль бугеб ФАПалье нухмальи гъабизе.

1976 сональ хъизам гъабун хадуб, Гумар гочуна Хасавюрт районалде, хIалтIула Муцалауллалда участкаяльулаб больницаялда, цинги анцIго сональ хIалтIана Кокрек росуль кIудияв медбратльун. Муцалауллалда фельдшеразулабгун акушеразул пункт рагъун хадуб тIамуна гъельул нухмальулевльун, ва жакъа къоялдеги гъенив хIалтIулев вуго. Гъесул буго лъикIаб хъизан, тарбия-лъай къун куцана ункъо вастгун до яс. Клиго вас ана инсул нухдасан, гъез тIаса бицана медицинаялъул хIалтIухъанасул маҳщел, цояс мина-би ралесул маҳщел, цояв кюла программист, яс Хава кюла авар мацIалъулгун адабиятальул мугIалим.

Жакъа къоялде Гумар вуго Гадамазулги хIукуматалъулги баркалаялье мустахIикъльярав тIадегIанаб категорияльул фельдшер ва жигараб жамгIияв хIаракатчи, Дагъистаналъул сахъли цIунияльул отличник.

Гъес жигараб хIалтIи гъабулел буго Гагараб росу цIигъабиялье, Гун бачIунеб Гел умумузул Гадатазда рекъон куцаялье ва гъезие битIарааб нух бихъизабиялье.

Гумарил буго Гагараб росулье кIудияб цай. Гъелдехун бугеб Гашчикъаб рокияль лъагIалида жанив цо-кIиго нухалъГаги росулье щвекIого гъев хутIуларо. Нигат буго росуль риidal хIухъбаиялье рецтIине киналго шартIал рутеб минаги базе, Гадамазе бажарараб кумеки гъабизе.

Зульфия Сажидова

## Инсан ва табигат

## Рохъ цууни щивасул иш

Хириял районцоял, бокъилаан нужер щивас гъаб макъала цализе, цали гуреб, гъелда тад ургъизеги. Дун гъаб хъвазе тамуна рохъ цуниялда сверухъ нильтер бугеб къваргъечолты бихъидал. Ракъалде ккода рохъ инсанасе ва ракъалда бугеб тюлго чагольиялье хайираф букин киназдаго лъалин. Гъельул хакъальуль школалласаго байбихъун бицана лъималаздаги. Рохъ, чагояб бугони, кидаго букина берцинаф. Кин кюлеб гъельул берцинлии бокъичолго букинне, тадежоялье, гъеб хvezабизе, диде гъеб кинго биччуларо. Гайиб гурицха, божизе захиматаб бугониги, рохъил аслия тушмандын инсан вукин. Гемерисеб гъесул гайибалдальун ккода рохъил цаккеялги.

Рохъ ккода нильтер гъаммаб бечельи, нилье гъелдаса хайир гурони, зарар баҳунаро, амма гъелдехун нильтер гемерисезул каму-леб гъечо къваргъечоллыги. Рохъаль чезабула баццадаб гъаваги, цорорал ицдалги, хут-хъумуральгун жанаваразе яшав гъабизе шарталги.

Нильеда бараб буго наслабазе гишил, цаяль бухъун хуттараф чубогояб, тад гъет-хер бижулареб ракъиц яги берцинаб накъирохъиш телеб. Рохъаль ниль къабул гъарула цого къагъидаялда - квездегун лъикъазде, гътишназдегун къудиязде рикъичолго. Рачаха нильецағи гъелдехун лъикъаб бербалаги ва цуна-къай букинабизе, наслабаз нильеего баркала къолелльунги рукъине.

Нильтер ракъиги рохъздальун бечедаб буго. Рохъал хъихъи, гъел цууни ва гъезари цохъо хасал идарабазул гуребги, щивасда тадаб иш ккода. Риидал кидаго хинкъи букина рохъзда ца ккеялъул ва инсанасегун табигатале къудияб зарал ккеялъул. Гемерисеб заманалда ца ккеялъул гайиби инсанасул талаб-агъяз гъечоллиялда бараб букина. Гъединльидал нильеца цунизи ккода ца ккеялдаса цуниялье рихъизарурал талабал. Хасго цаялдаса цуниялъул горхъаби гъаве ккода риидал лъималаз хуихъ бахъул лагеразда ва дачабазда аскюр.

Исана рии цакъ бухъараб букин хисабалдеги босун Дагъистаналъул хукуматалъ 16 августандаса байбихъун республикальул рохъзда чезабун буго цаккеялда данде хасаб низам. Республикаялда бакъ багъириялъул кутак цикъинада бен рохъил фондалъул ракъазда ца ккеялдаса хинкъи бугеб хал букин хисабалдеги босун, ДРяльул рохъил магъишаталъул комитеталь республикаялъул цогидал районнадаго гадин, нильтер райональул рохъздаги чезабун буго рохъор хуихъбахъиялье гадамал рукъиналье ва гъенибе транспорт хъвадиялье гурхъичайвай.

Хириял районцоял, рукъа гадамалъун, рукъунге рахиму гъечелльун, хъачалъун, цуне рохъ, табигат. Подобе рехуге рохъоб хъалияналъул хутчелал, бакарабо спичка, свинабичолго тоге бакараб ца, сверизабуге рохъ рищни-къул балеб бакалде. Ракъалда чезабе рохъ лъил бугониги руки бугебльи, гъениб гумру гъабун гисинал рухчиагольаби, Галхул хайванал ва ханчи рукъунеллы. Нагагъльун рохъоб ца ккани, яльуни ккун бихъани, хехъль гъабун лъзабе рохъил магъишаталде ва ца свинабузелуз часталде, таде кумек цвелалде хал бихъе нужерго къуваталдальнун ца свинабизе

Ца ккеялдаса цуниялъул къагъидаби хвезарурал гадамал, ккараб зарапалда рекъон, закональ тамихъалдеги цала. Гъединльидал цодорлы гъабе, цуне нужго ва сверухъ бугеб табигат.

**Мухамад Расулов**, райональул рохъхъанлиялъул нухмалъулев

## Чемпионлъун вахъана

Дагъаб цебе Гъизляралда тобиттараф столалда тад халеб теннисальул республикаялъул къецазда бергъана

Гъизилорталда гумру гъабулев Агъвалиса Рамазан Ахмадов. Анцила шуго сон барав Рамазаница финалалда 3:0 хасилгун къезавуна Каспийскадаса Эльдар Рустамов. Гъединго Рамазан ккода теннисальул рахъаль СКФО-ялъул къецазул призер. Ахираб заманалда Гъизилорт райональул теннисистаз лъикъал хасилал рихъизарул руго, гъельие квербакъиги гъабулеб буго Гъизилорт шарапалдаса теннисальул федерациялъул нухмалъулев Рамазанил эмен, Гъизилорт райональул МЧСальул отдалъул нухмалъулев Рамин Ахмадовас.

Баркула Рамазанида бергъенльи, гъарула хадубкунги лъикъал хасилал.

Заур Бадрудинов

## Роххатал мугърузда руго гадамал...

## Гаданлъияль хайран гъаруна

Абула мугъруздасаги борхалъуда ругин яхнамус цикъирал ва умумузл гадатал цунарал магъарулалин. Гъельие нутлъи гъабуна дагъаб цебе тадхъваршини нижергун лъай-хъвай ккадал Сагитбегилгун Умакусумил Гаданлъияль.

рекелье чуихи рештана херенай магъарулъул гун гъельул бетлергъанчисул гъалбадерицехун бугеб рокъиялдаса ва адаб-хътириалдаса.

Лъай-хъвай ккун хадуб гъель бицана росдал гемерисеб халкъ бехе гочаниги, гъанир ругел



Хушетибе бахъулеб нухлул хакъыкъат бихъизе сапар бухъарал никъадека базе лъалхъана тадхъваршини росуль. Нижер пишацояв Хабиб Давудовасул гъалбадерихъе дунги швезаон, жалго ана цияб мажгиталде. Дида рукиялъул бетлергъанчужу как базе хадурлъун ятана. Дун как бен яхъиналде, магъарул чужупдан гъасда квалквадана ва цурачадал гъаризе жуяна. Кватичолго мажгиталдаса дир нухлул гъалмагъзабигун таде цвана рукиялъул бетлергъанчи Сагитбегги. Гъезул гаданлъияльги, гъобол хиралъияльги ниж хайран гъаруна, ракъазе парахалти къуна ва

умумузл хабалги, баццадаб гъаваги, гюдоб биччараб гумру, гагараф росдаде бугеб рокъиги тун жиде бокъичин рехе гочинеян. Гъезда аскюр росуль гумру гъабун руго лъималазул антъял, цо вас шагъаралде гочингицин бокъун букинчилан абуна Умакусумица.

Нижес тагъамаб туттиги гумру, гюболлы гъабураф хъизамалъе загыр гъабула ракъракъалъул баркала. Аллагъас гъезул садакъа къабул гъабеги, чорхое щулияб сахъли къеги, дунялъул балагъаздаса цунаги.

Зульфия Сажидова

## Гадамал ва нухал

## Хушетибе бахъулеб нухда

Бицаралдаса бихъунго лъикъилан абухъе, талат къояль нижер штаталда гъечев мухбир Хабиб Давудовгун ниж цвана Хушетибе бахъулеб швзранухде.

Мухамадов ва ворльархъан Галиасхаб Султанов.

Нижергун букиларб гарачиариялда Галиасхабица бицана халтли тадчун унеб будилан, жиде гурал шарталги

мастер Гъазимухамад Хисановас бицана дагъаб заманалъ, экскаваторги хун, халтли чун хуттанин. Гъанже гъениб халтлуб гурил шарталги



Метрадаса Хушетибе нух бахъулеб бакъалде щвзеглан нухал руго лъикъал, эркенго гътишназдаги машинаси хъвадулел.

Гъенир халтлуб руго экскаваторщик Ахмад Мухамадрасулов, бульдозерщик халтли гъабулев Мухамад

чезарун руgilan. Гъава-бакъ рекъани, гъезда ракъалда бугеб исана Хъалтли лъараҳе щвзеглан нух бахъизе, ва тасияль Хушетибе щвзабизе.

Падрассун рагчунелъул тадхъваршиниса эхедехун нухда дандчиварав нух бахъулезул

абуна Гъазимухамадица. Гъесги божилъи гъабуна тасиялде нух Хушетибе щвзелд.

Пубайдула Малачибиров

## Турниралъул мурад-Голилал цолъи

Магарул Надамаз Гагараб рештен,  
Глатиракъал росун къололеб бугин,  
Къваралл власца жидерго руссен,  
Лъярг-байдабазух хисуслеб бугин.

Чанго сональ цебе гъадин  
нал кочол мухъал хъвана Сасикъа шагир Сайгидахимад Ахимаднабиевас. Амма жакъ  
къоялде Голилаз жидерго Гагарал росаби рехунтеял  
де кинаблаги хинкъи гъечо. Магарухъ росабалье бачунеб

балъя гъалбал.

Тадбир рагъана росдал ад-  
министрациялъул бетлер Заур  
Набигулаевас, цинги гъеб ба-  
чана Шияб Сасикъ росдал школ-  
лъул мугалим Мухамад Зин-  
ядиновас.

тъоркъор тюритана спорталъ-  
ул миллиял тайпабазул ва эр-  
кенаб гугариялъул къецалги.  
Бергъаразе ва призеразе къу-  
на медалалгун грамотаби ва  
Гарцуул сайдыатал.

Дандельялда къалъазе



буго газ, гъарулел руго шагъ-  
ранухал, къойидаса-къойиде  
льялъулеб буго Гадамазул  
гумру. Глатиракъалда чарал  
районцояз ралел руго магарухъ  
минаби, хвезе толеб гъечо  
магарулъигун бухъен, га-  
хъалъулел руго магарухъ  
тюритул жамгиял ишазул.

Гъал къояз Сасикъ росуль  
районалъул Голилазда гъор-  
къоб спорталъул миллиял тай-  
пабазул ва эркенаб гугариялъул  
рахъаль къецал тюритана. Гъел

Гун бачунеб гъелалье  
гъединал тадбиралъул бугеб  
къваралъул бицун къалъара  
жамгияв харакатчи Мухамад  
Мухамадкамиловас абуна  
тадбиралъул мурад букин  
шумадисезул гъудул-гъал-  
магъльи циклъин, гъел  
цолъя ва гъунки, магарухъ ва  
Глатиракъалда ругел Голилал  
цоцада лъай, кир руканиги ва  
кире кканиги гъез цоцазул адаб-  
хурмат гъаби, ккаралъур халае

вахъаров Мухамадхан Хъа-  
занатовас бицана Дагъиста-  
нальул хукуматальул нух-  
мальулев Глабдулмуслимовас ва спор-  
талъул министр Сажид Сажи-  
довас республикаялда спорт  
цебетеялъе къолеб къваралъул,  
Голилал лъадариялъе ва  
гъункиялъе тадбиралъул бу-  
геб къваралъул. Гъес барка-  
ла загъир гъабуна кинаблаги



Гуциялъе жигараб нухмаль  
гъабуна рехе чарал Билалов  
Мухамадица, Хажиев Ислам-  
ица ва цогидазги.

Турниралда хурматияв  
гъобол хисабалда гаҳъалъана  
Дагъистаналъул хукуматальул  
нухмальулесул кумекчи Мух-  
амадхан Хъазанатов. Гъедин-  
го гъенир гаҳъалъана район-  
министрациялъул вакилзаби,  
глатиракъалда гумру гъабулел  
сасикъял ва районалъул роса-

рати, спорталде машгъулъи,  
гъезда умумузул тарихги,  
магарул адабиятгун маданият-  
ти лъай.

Тадбиралъул официалияб  
бутялдаса хадуб байхъана  
спортивиял къецал. Канат цан-  
тоцебесеб ва кийабилеб бакъ-  
ккуна сасикъдерил Голохъабаз,  
лъабабилеб бакъ ккуна къеди-  
сеz.

Чахнязда ва Голилазда

дагба-хисуд гъечо турнир  
Гуцадго тюбитизе квербакъ-  
арал сасикъдерил жамгиял  
харакатчагъазе.

Абизе бегъула, гъенир я  
бергъарал я къарал рукинчин,  
рукана ракъи разъарал къецал-  
ги, цоцалъ хурхун раталъул  
гъалбалги. Къецазуль бергъана  
гъудулъли!

Зульфия Сажидова

Бетлер редактор  
Малачибиров  
Губайдула Сагадулаевич  
2-52-44

Жавабияй секретарь  
Сажидова  
Зульфия Ахмадовна  
2-52-92

Редакциялъул  
(издателсул) адрес: 368900  
Дагъистан Республика,  
Шумада район, Къенъара росу  
Заводалъул къватI, 4

«Шумадисезул гъаракъ»  
газета Гуцарал:  
«Шумада район» муниципалияб  
районалъул администрация

Газета къватибе биччана  
«Издательский дом «Дагестан»  
ГАУялъул типографиялла.

Адрес: 367018,  
Махачхала шағъар,  
Насрудиновасул проспект, I «А»

## Цумадинская футбольная лига - 2022

### Турнирная таблица

№	Команда	И	В	Н	П	Г	РГ	О
1.	* Кочали	12	8	3	1	61-32	28	27
2	Гигамли-Урух	12	8	2	2	60-33	27	26
3	Эчеда	12	8	2	2	51-25	26	26
4	Tuccu	12	8	1	3	69-41	28	25
5	Нижнее Гаквари	12	8	1	3	63-38	25	25
6	Хуштага-Урух	12	7	3	2	46-38	8	24
7	Маштихи (Агвали)	12	7	2	3	58-37	21	23
8	Гочитли	12	7	2	3	40-26	14	23
9	Tuccu-Aхитли	12	7	1	4	41-23	18	22
10	Агвали	12	5	3	4	26-32	-6	18
11	Хуштага	12	5	0	7	36-48	-12	15
12	Верхнее Гаквари	12	4	1	7	51-44	7	13
13	Годири	12	4	1	7	42-47	-5	13
14	Кеги	12	3	1	8	36-59	-23	10
15	Ричагоних	12	3	0	9	37-64	-27	9
16	Тинги	12	1	2	9	30-62	-32	5
17	Верхнее Хваршины	12	1	2	9	26-65	-39	5
18	Ветераны (Агвали)	12	0	1	11	37-95	-58	1

### Результаты 13 тура (20 август)

Гочитли	2 : 2	Верхнее Хваршины
Маштихи (Агвали)	11 : 5	Тинги
Ричагоних	2 : 12	Кочали
Хуштага-Урух	7 : 4	Годири
Верхнее Гаквари	4 : 4	Кеги
Ветераны (Агвали)	4 : 17	Гигамли-Урух
Тинги	8 : 2	Агвали
Tuccu-Aхитли	7 : 0	Хуштага
Эчеда	5 : 2	Нижнее Гаквари

### Расписание матчей 14 тура (27 август)

Верхнее Гаквари	13.00	Годири
Тинги	14.00	Кеги
Агвали	15.00	Ветераны (Агвали)
Ричагоних	16.00	Верхнее Хваршины
Тинги	17.00	Кочали
Маштихи (Агвали)	18.00	Хуштага
Нижнее Гаквари	19.00	Гочитли
Хуштага-Урух	20.00	Тинги
Эчеда	21.00	Гигамли-Урух

### Объявляется набор

Военный комиссариат района проводит набор граждан призывающего возраста в Кизилюртовскую автошколу ДОСА-АФ России для бесплатного обучения в группе по подготовке водителей транспортных средств категорий «С».

По всем вопросам обращаться в военный комиссариат района с 09:00 до 16:00 ежедневно (кроме субботы и воскресенья).

При себе иметь паспорт и документ об образовании.

Телефон: 8(87273) 2-52-84; 8 (906) 482-05-32.

Утерянное свидетельство об основном (полном) общем образовании за № 932934, выданное 26.06.1984г. Агвалин-ской средней школой на имя Магомедовой Салтанат Шундаловны, считать недействительным.

Тираж - 1332  
Газетальул индекс:  
51377 (башдаб лъягалие)  
63302 (лъягалие)  
  
Макъалабазда рехсарал  
хъужабазул, тарихазул балъголы  
гъоръя бугел ва цогидалги  
баяназул жаваб авторас къола.  
  
Газета зарегистрирована  
Управлением Роскомнадзора  
по Республике Дагестан.  
ПИ №ТУ05-00434  
от 15 июля 2019 г.  
  
Адрес электронной почты  
GoIostsumady@mail.ru